



அகில இந்திய வானொலி
திருச்சிராப்பள்ளி

ஆகாசவாணி செய்திகள்

01.45 pm

14. 02. 2026

தலைப்புச் செய்திகள்

1. பிரதமர் திரு. நரேந்திரமோடி அஸ்ஸாம் மாநிலம் திப்ருகர் ச்சபுவா அவசரகால விமான தரையிறங்கு தளத்தை இன்று நாட்டிற்கு அர்ப்பணித்தார்.
2. மகளிர் பாதகாப்பிற்கு மத்திய அரசு உயர் முன்னுரிமை அளித்து வருவதாக மத்திய மகளிர் மேம்பாட்டுத்துறை அமைச்சர் திருமதி அன்பூர்ணா தேவி தொரிவித்துள்ளார்.
3. திருப்பத்தூர் மாவட்ட விளையாட்டு வளாக கட்டுமான பணிகளை விரைந்து முடித்து பயன்பாட்டிற்கு கொண்டுவர முதலமைச்சர் திரு. மு. க. ஸ்டாலின் அறிவுறுத்தியுள்ளார்.
4. தமிழகத்தில் அரசின் முனைப்பு நடவடிக்கைகளால் பள்ளி மாணாக்கர் இடைநிற்றல் பெருமளவு குறைந்துள்ளதாக மாநில பள்ளிகல்வித்துறை அமைச்சர் திரு. அன்பில் மகேஷ் பொய்யாமொழி கூறியுள்ளார்.
5. புனையில் நடைபெறும் சர்வதேச டென்னிஸ் மகளிர் இரட்டையர் இறுதிபோட்டியில் இந்தியாவின் அங்கிதா ரெய்னா, ஸ்ரீவள்ளி ராஷ்மிகா இணை - ஜப்பான் இணையை தற்போது எதிர்கொண்டுள்ளது.

பிரதமர்

பிரதமர் திரு. நரேந்திரமோடி அஸ்ஸாம் மாநிலம் திப்ருகர் ச்சபுவா அவசரகால விமான தரையிறங்கு தளத்தை இன்று நாட்டிற்கு அர்ப்பணித்தார்.

இதனை தொடர்ந்து இந்திய விமான படையின் சுகோய் 30 MK I ரஃபேல் AN 31, தாஜேஸ், அதிநவீன லகு ஹெலிகாப்டர்களின் வான் சாகசங்களையும் பிரதமர் பார்வையிட்டார்.

நாட்டின் அதி நவீன உள்கட்டமைப்பு வசதிகளுடன் வடிவமைக்கப்பட்டுள்ள இந்த விமான தரையிறங்கு தளம், அவசர காலங்களில் ராணுவம் மற்றும் சிவில் விமானங்கள் தரையிறங்குவதற்கு ஏதுவாக வடிவமைக்கப்பட்டுள்ளது.

தற்சார்பு மற்றும் ராணுவ வலிமையை பறைசாற்றுவதுடன் வளர்ச்சி அடைந்த இந்தியாவில் வடகிழக்கு மாநிலங்களின் பங்களிப்பை இது உறுதிசெய்யும் என்பது குறிப்பிடத்தக்கது.

தொடர்ந்து இன்று பிற்பகல் குவஹாட்டியில் இந்திய மேலாண்மை கல்வி கழகம், தேசிய தரவு மையம் உட்பட ஐந்தாயிரத்து 450 கோடி ரூபாய் மதிப்பிலான பல்வேறு வளர்ச்சி திட்ட பணிகளை தொடங்கிவைத்து புதிய பணிகளுக்கு பிரதமர் அடிக்கல் நாட்டுகிறார்.

அன்பூர்ணா தேவி

நாடுமுழுவதும் பணி இடங்களில் மகளிர் பாதகாப்பை உறுதி செய்யும் நடவடிக்கைகளை மத்திய அரசு முனைப்புடன் மேற்கொண்டு வருவதாக மத்திய மகளிர் குழந்தைகள் நல மேம்பாட்டுத்துறை அமைச்சர் திருமதி அன்பூர்ணா தேவி தொரிவித்துள்ளார்.

புதுதில்லியில் இதுதொடர்பான தேசிய கருத்தரங்கில் இன்று உரையாற்றிய அவர், பணியிடங்களில் தங்களது குறைகள் தொடர்பான புகார்களை தொரிவிக்க **She Box** தொடங்கப்பட்டுள்ளதை சுட்டிக்காட்டிய அவர் இதன்மூலம் வளர்ச்சி அடைந்த இந்தியாவில் மகளிர் பாதகாப்பிற்கு அரசின் முன்னுரிமை பறைசாற்றப்படுவதாக கூறினார்.

நடப்பு நிதிநிலை அறிக்கையில் மகளிர் மேம்பாட்டிற்கு கூடுதல் முக்கியத்துவம் அளிக்கப்பட்டுள்ளதை சுட்டிக்காட்டிய அமைச்சர் உஜ்வாலா, முத்ரா கடனுதவி திட்டம் உள்ளிட்ட மத்திய அரசின் நடவடிக்கைகளால் இவர்களின் பொருளாதார ஆளுமை மேம்படுவதாக கூறினார்.

மத்திய அமைச்சரவை

நாடுமுழுவதும் சந்தை சார்ந்த நகர்புற சீர்திருத்த நடவடிக்கைகளுக்காக ஒரு லட்சம் கோடி ரூபாய் நிதி ஒதுக்க மத்திய அமைச்சரவை ஒப்புதல் அளித்துள்ளது.

புதுதில்லியில் செய்தியாளர்களிடம் பேசிய மத்திய தகவல் ஒலிபரப்புத்துறை அமைச்சர் திரு.அஷ்விணி வைஷ்ணவ் ஹைதராபாத் பனாஜி பொருளாதார வழிதடம் உட்பட தெலங்கானா மாநிலத்தில் 3 ஆயிரத்தி 175 கோடி ரூபாய் மதிப்பிலான நெடுஞ்சாலை திட்டம்,

அஸ்ஸாம் மாநிலத்தில் பிரம்மபுத்திரா நதிநீருக்கடியிலான இரண்டாம் கட்ட ரயில்வே உள்கட்டமைப்பு திட்டம்,

டெல்லி, ஹாியானா, மகராஷ்டிரா கர்நாடகா உள்ளிட்ட 13 இடங்களில் மூன்றடுக்கு பன்முனை திட்டங்கள் உள்ளிட்டவற்றிற்கு மத்திய அமைச்சரவை ஒப்புதல் வழங்கியதை சுட்டிக்காட்டினாா்.

நாட்டின் நிா்வாக ஆளுமை திறனை பறைசாற்றும் வகையில் பிரதமர் திரு. நரேந்திரமோடி புதுதில்லியில் திறந்துவைத்த புதிய அலுவலக கட்டடத்தில் இனி முக்கிய முடிவுகளுக்கான அமைச்சரவை கூட்டங்கள் நடைபெறும் என்றும் திரு.அஷ்விணி வைஷ்ணவ் கூறினாா்.

அமித்ஷா

மத்திய உள்துறை அமைச்சரும், பிஜேபி மூத்த தலைவருமான திரு. அமித்ஷா திருச்சியில் இன்று சட்டப்பேரவை தேர்தல் மற்றும் தொகுதிபங்கீடு தொடர்பாக கட்சி நிா்வாகிகளுடன் முக்கிய ஆலோசனைகளை மேற்கொண்டாா்.

பின்னர் ஹெலிகாப்டர் மூலம் காரைக்கால் சென்ற உள்துறை அமைச்சர் கோட்டூர் சோி சந்தை பகுதியில் கட்சி நிகழ்ச்சியில் பங்கேற்றதுடன் பொதுக்கூட்டத்திலும் உரையாற்ற உள்ளாா்.

செயற்கை நுண்ணறிவு

முதலாவது இந்திய செயற்கை நுண்ணறிவு தாக்க உச்சிமாநாட்டில் ஐக்கிய அரபு நாடுகள் சாா்பாக அபுதாபி இளவரசர் **காலேப் பின் முகமத் பின் சையத் அல் நஹ்யான்** பங்கேற்பாா் என அறிவிக்கப்பட்டுள்ளது.

தொழில்நுட்பம் சாாந்த நடவடிக்கைகளில் இந்தியா ஐக்கிய அரபு நாடுகளுக்கிடையே ஒத்துழைப்பை அதிகாித்து நீடித்த வளர்ச்சியை விரைவுபடுத்த இது வகை செய்யும்.

புதுதில்லியில் வரும் 16ஆம் தேதிமுதல் 20ஆம் தேதிவரை நடைபெறும் இந்த உச்சிமாநாட்டில் நூற்றுக்கும் மேற்பட்ட நாடுகளை சேர்ந்த தலைவர்கள், பல்துறை நிபுணர்கள் பங்கேற்கின்றனர்.

செயற்கை நுண்ணறிவு ஆளுமையில், கொள்கை ரீதியிலான முக்கியத்துவம் மற்றும் பொது தனியாா் பங்களிப்பை உறுதி செய்வதற்கான அம்சங்கள் குறித்து இதில் விாிவாக விவாதிக்கப்படும்.

மேலும் நீடித்த வளர்ச்சி இலக்கில் செயற்கை நுண்ணறிவின் தாக்கம் மற்றும் பயன்பாடு குறித்த விாிவான விவாதங்களும் இதில் இடம்பெறுகின்றன.

புல்வாமா

புல்வாமா தீவிரவாத தாக்குதல் 7ஆம் ஆண்டு நினைவுதினம் இன்று அனுசாிக்கப்படுகிறது.

இந்நாளை ஒட்டி குடியரசு துணை தலைவர் திரு.சி.பி.ராதாகிருஷ்ணன், பிரதமர் திரு.நரேந்திரமோடி உள்ளிட்டோர் உயிாிழந்த வீரர்களுக்கு அஞ்சலி செலுத்தினர்.

குடியரசு துணை தலைவர் வெளியிட்ட செய்தியில் பாதுகாப்பான வலுவான இந்தியாவை உருவாக்க உயிா்ந்த இவ்வீரர்களின் தியாகம், என்றென்றும் நினைவு கூறத்தக்கது என குறிப்பிட்டுள்ளார்.

பிரதமர் வெளியிட்ட செய்தியில் தேச நலன் மற்றும் பாதுகாப்பிற்காக உறுதியுடன் போராடி உயிா்ந்த வீரர்களுக்கு நாட்டு மக்களின் சாா்பில் அஞ்சலி செலுத்துவதாக கூறியுள்ளார்.

எல்லை தாண்டிய தீவிரவாதத்திற்கு எதிரான நடவடிக்கையில் எவ்வித சமரசத்திற்கும் இடமில்லை என்ற இந்தியாவின் உறுதியான நிலைப்பாட்டை புல்வாமா சம்பவம் நிலைநாட்டுவதாக மத்திய வெளியுறவு அமைச்சர் டாக்டர் எஸ்.ஜெய்சங்கர் தொிவித்துள்ளார்.

முன்னதாக தேச பாதுகாப்பிற்காக உயிா்ந்த வீரர்களுக்கு அவர் அஞ்சலி செலுத்தியுள்ளார்.

கடந்த 2019-ம் ஆண்டு புல்வாமாவில் நடைபெற்ற தீவிரவாத தாக்குதலில் உயிாிழந்த 40 ராணுவ வீரர்களுக்கு திருவாரூர் மாவட்டம் மன்னாா்குடியில் பொதுமக்கள் சாா்பில் இன்று அஞ்சலி செலுத்தப்பட்டது.

முதலமைச்சர்

முதலமைச்சர் திரு.மு.க.ஸ்டாலின் திருப்பத்தூர் மாவட்டத்தில் இன்று பல்வேறு நிகழ்ச்சிகளில் பங்கேற்கிறார்.

முன்னதாக இன்றுகாலை தமிழ்நாடு விளையாட்டு மேம்பாட்டு ஆணையம் சார்பில் 15 கோடி ரூபாய் செலவில் கட்டப்பட்டு வரும் விளையாட்டு வளாக கட்டுமான பணிகளை நோில் ஆய்வு செய்த முதலமைச்சர் இப்பணிகளை விரைந்து முடித்து பயன்பாட்டிற்கு கொண்டுவர அறிவுறுத்தினார்.

அன்பில் மகேஷ்

தமிழகத்தின் பொருளாதார வளர்ச்சி கடந்த நான்கரை ஆண்டுகளில் 11.19 சதவிகிதத்தை எட்டியுள்ளதாக மாநில பள்ளி கல்வித்துறை அமைச்சர் திரு.அன்பில் மகேஷ் பொய்யாமொழி தொரிவித்துள்ளார்.

திருச்சியில் இன்று, நிகழ்ச்சி ஒன்றில் பேசிய அவர், அரசின் முனைப்பு நடவடிக்கைகளால் பள்ளிகளில் மாணாக்காரின் இடைநிற்றல் பெருமளவு குறைந்துள்ளதாக கூறினார்.

இந்நிகழ்ச்சியில் பேசிய மாவட்ட ஆட்சித்தலைவர் திரு.சரவணன் மாவட்டத்தின் எதிர்கால தேவைகளை கருத்தில் கொண்டு உள்கட்டமைப்பு மேம்பாடு தொடர்பாக மக்கள் தங்கள் கருத்துக்களை தொரிவிக்குமாறு கேட்டுக்கொண்டார்.

பொதுவிநியோக குறைதீர் முகாம்

தமிழகத்தின் திருச்சி, தஞ்சை, பெரம்பலூர், தேனி, நாமக்கல், அரியலூர் உள்ளிட்ட பல்வேறு மாவட்டங்களில் பொதுவிநியோக திட்ட குறைதீர் நாள் முகாம் இன்று நடைபெற்றது.

குடும்ப அட்டையில் பெயர் சேர்த்தல், நீக்கம், முகவரி மாற்றம் புதிய குடும்ப அட்டை உள்ளிட்டவை தொடர்பாக இதில் மனுக்கள் அளிக்கப்பட்டது.

சிவராத்திரி

மகா சிவராத்திரி நாளை கொண்டாடப்படும் நிலையில் அரியலூர் மாவட்டம் கங்கை கொண்ட சோழபுரம் அருள்மிகு பிரகதீஸ்வரருக்கு இன்றுமாலை சிறப்பு அபிஷேகங்கள் மற்றும் நாட்டியாஞ்சலி நிகழ்ச்சியும் நடைபெற உள்ளதாக எமது செய்தியாளர் தொரிவிக்கிறார்.

புத்தக திருவிழா

திருச்சி புத்தக திருவிழா 2026 இன்று தொடங்குகிறது.

130 அரங்குகளில் நூற்றுக்கும் மேற்பட்ட பதிப்பாளர்களின் புத்தகங்கள் இதில் இடம்பெற்றுள்ளன.

வரும் 22ஆம் தேதிவரை நடைபெறும் இப்புத்தக திருவிழாவில் நாள்தோறும், பல்வேறு சிறப்பு நிகழ்ச்சிகளும் நடைபெறுகின்றன.

இருவாி

தமிழகத்தில் அரசு பள்ளி ஆசிரியர்களுக்கான சிறப்பு டெட் தேர்விற்கு வரும் 18ஆம் தேதிமுதல் விண்ணப்பிக்கலாம் என ஆசிரியர் தேர்வு வாரியம் அறிவித்துள்ளது.

வரும் ஜூலை 4, 5 தேதிகளில் இத்தேர்வு நடைபெற உள்ளது.

கள்ளக்குறிச்சி மாவட்டத்தில் ஆதி திராவிடர் பழங்குடியின இளைஞர்கள் தாட்கோ மூலம் வழங்கப்படும் செயற்கை நுண்ணறிவு பயிற்சி பெற விரும்புவோர் இணையதள மூலம் விண்ணப்பிக்கலாம் என்று ஆட்சித்தலைவர் திரு.பிரசாந்த் தொரிவித்துள்ளார்.

காஞ்சிபுரம்

மாவட்டத்தை

சேர்ந்த

மாற்றுத்திறனாளிகளுக்கான சிறப்பு குறைதீர்க்கும் கூட்டம் வரும் புதன்கிழமை நடைபெறுகிறது.

திருச்சி மாவட்ட முன்னாள் படைவீரர்கள் மற்றும் வாசிசுதாரர்களுக்கான சிறப்பு குறைதீர்க்கும் கூட்டம் வரும் 18ஆம் தேதி நடைபெற உள்ளதாக ஆட்சித்தலைவர் திரு.சரவணன் தொரிவித்துள்ளார்.

டென்னிஸ்

புனையில் நடைபெறும் சர்வதேச டென்னிஸ் மகளிர் இரட்டையர் இறுதிபோட்டியில் இந்தியாவின் அங்கிதா ரெய்னா, ஸ்ரீவள்ளி ராஷ்மிகா இணை - ஜப்பான் இணையை தற்போது எதிர்கொண்டுள்ளது.

கிரிக்கெட்

ஐ.சி.சி உலக கோப்பை 20-20 கிரிக்கெட் போட்டியில் கொழும்புவில் இந்தியா நாளை பாகிஸ்தானை எதிர்கொள்கிறது.

கொழும்புவில் இன்று நடைபெறும் ஆட்டத்தில் குரூப் B பிர்லாவில் அயர்லாந்துக்கு எதிராக 236 ரன் என்ற வெற்றி இலக்குடன் விளையாடும் ஓமன் சற்றுமுன் 12 ஓவரில் 4 விக்செட் இழப்பிற்கு 107 ரன் எடுத்திருந்தது.

பிற போட்டிகளில் கொல்கத்தாவில் பிற்பகல் 3 மணிக்கு இங்கிலாந்து - ஸ்காட்லாந்தையும்,

அஹமதாபாத்தில் இரவு 7 மணிக்கு நியூசிலாந்து - தென்னாப்பிரிக்காவையும் எதிர்கொள்கின்றன.

இத்துடன் இந்த செய்தியறிக்கை முடிவடைந்தது